



سلسلہ
اشاعت
نمبر 18

باجوچ ماجوچ

مصنف
حضرت مفسر اعظم شیخ القرآن والحدیث
پیر مفتی محمد فضل حمد اویسی مظلہ العالی

انجارج: شعبہ نشر و اشاعت

محمد عمیر احمد اویسی

ناشر: بزم فیضان اولیسی (باب المدینہ) کراچی

M-235، رضا کمپونگ، میری ویدر ٹاؤن، کراچی

فون: 0323-2117890-99, 0321-3309750-59

بِاَجُوجٍ مَاجُوجٍ

فیض ملت، آفتاب اہلسنت، امام المذاہرین، رئیس المصنفین، رئیس التحریر
حضرت علامہ الحافظ مفتی محمد فیض احمد اویسی رضوی رحمۃ اللہ تعالیٰ علیہ

بسم اللہ الرحمن الرحیم

نحمدہ و نصلی و نسلم علی رسولہ الکریم

اما بعد بیان ماجوج قیامت کی بڑی نشانیوں میں سے ایک ہے۔ انکے متعلق فقیر نے اپنی تصنیف ”قیامت کی نشانیاں“ ترجمہ ”الاشاعہ الاشراط اساعہ العلامہ السيد برزنجی المدنی رحمة الله عليه“ میں مفصل لکھا ہے۔ چونکہ اسکی بعض علمی بحثیں بھی ہیں۔ عوام اہل اسلام کے لئے اس مضمون کو بہتر بنانا کرتہ ترمیم کے ساتھ کچھ اضافہ بھی کر دیا ہے تاکہ عوام اہل اسلام کے علاوہ خواص یعنی اہل علم بھی استفادہ واستفادہ کر سکیں۔ فقیر نے ایک عرصہ پہلے اسے تیار کر کے ناشر کے سپرد کر دیا تھا۔ لیکن افسوس کہ انگلی لاپرواہی سے مجھے دوبارہ محنت کرنی پڑی اور اسے مکمل کر کے بزم فیضان اور سیہ باب المدینہ کراچی کے سپرد کر رہا ہوں اور دعا ہے اللہ اپنے حبیب ملک علیہ السلام کے صدقے اراکین بزم کے ہر معاملے میں برکت اور وسعت عطا فرمائے آمین بجاہ طویلیں۔ ناشرین کی لاپرواہی پر ذہنی کو فت تو ہوئی لیکن کریم کے کرم سے پڑا امید ہوں جبکہ اس نے فرمایا کہ

إِنَّ اللَّهَ لَا يُضِيغُ أَجْرَ الْمُحْسِنِينَ (پارہ ۱۱، سورۃ التوبۃ، آیت ۱۲۰)
بیشک اللہ نیکوں کا اجر ضائع نہیں کرتا۔

گویا مجھے انشاء اللہ تعالیٰ اس رسالہ کی تیاری پڑ بل بل بلکہ بیٹھا راجرو ثواب نصیب ہو گا۔

فتقبل الله العظيم بجاه حبيبه الکريم الامين صلی الله علیہ وسلم و آلہ و صحابہ اجمعین

مدینے کا بھکاری الفقیر القادری ابوالصالح محمد فیض احمد اویسی رضوی غفرلہ

بہاولپور پاکستان۔ ۲۷ ربیع الآخر ۱۴۲۳ھ بروز پیر

ائیر پورٹ ملتان برائے روائی کراچی (باب المدینہ)

مقدمہ

باتفاق محققین یہ دونوں دو قوموں کے عجمی نام ہیں۔ جو یافث بن نوع کی نسل سے ہیں۔ تفسیر کبیر میں ہے۔

انهما من اشراك و قيل يا جوج من الترك و ماجوج من الجيل ولديلم۔

بعض کہتے ہیں کہ یا جوج ماجوج دونوں ترکوں کے قبلے ہیں بعض کہتے ہیں یا جوج ترک سے اور ماجوج جیل اوزیلم سے بیضاڑی اور ابوسعید و دیگر مفسرین انکو یافث کی نسل سے کہتے ہیں۔ مطلب ایک ہی ہے۔ کتاب السالک والہماک میں چین کا حال بیان کر کے لکھتا ہے۔ **يكون يا جوج و ماجوج ما دراء همالی البحر المحيط** کہ چین سے متصل بحر الاعظم کے کنارہ..... جبل الطائی کے پری طرف یا جوج ماجوج قوم ہے۔ منجور یا، منگولیا اور کوریا، چین سے ملے ہوئے ہیں۔ دریا کی حد تک، وہ ان سب کو یا جوج ماجوج بتلاتے ہیں۔ انہیں روکنے کے لئے فقفور چین نے اپنے ملک کی حفاظت کے لئے دیوار چین بنائی تھی اور انہی کیلئے ذوالقریبین نے اس درہ کو بند کر رکھا تھا۔ اور ایک جگہ لکھتا ہے

”اما يا جوج فهم في باجية الشمال اذا قطعت ما بين الکيماكیه“ اور اسی کے مطابق اور قدیم جغرافیہ دانوں نے بھی بیان کیا ہے۔ جس سے منجور یا اور منگولیا کے لوگ معلوم ہوتے ہیں یہ لوگ دیوبھوت نہیں ہمارے جیسے آدمی ہیں ہاں کسی زمانے میں وحشی درندے، سفاک، جاہل اور کافر ضرور تھے اور کچھ اب بھی ہیں۔ جغرافیہ جامِ جم میں جوانگریزی کتابوں کا ترجمہ ہے۔ مرزا فرہاد نے ایسا ہی لکھا ہے۔

اس تقریر پر منگول و من جیوا جو چینی تاتار کے باشندے ہیں انہی کو پہلے زمانے میں یا جوج ماجوج کہتے تھے اور یا جوج ماجوج کے لفظ کو منگول و من جیوا کر لیا یا اس کے بر عکس ہوا اور صدیوں کے بعد الفاظ میں اس قسم کے تغیرات ہو جاتے ہیں کہ جس کا اصل پہچاننا مشکل ہو جاتا ہے۔ انگریزی میں یعقوب کو جیکب، سکندر کو الیگزینڈر اور یوسف کا جوزف بن گیا۔ اسی طرح یونانی الفاظ کا عربی میں آ کر ایسا ہی حال ہوا۔ اور زبانوں کے الفاظ کو اُسی طرح قیاس کر لینا چاہیے۔ جب کہ مان لیا گیا کہ یہ یا جوج ماجوج نہیں بلکہ عجمی لفظ ہیں۔ اب نہیں کہہ سکتے کہ کس ملک کے لفظ تھے اور عربی میں آ کر ان میں کیا تغیر ہوا اور پہلے یہ اپنی اصلی زبان میں کیا تھے اور اب وہاں یہ کس طرح پر ہیں؟

تورات کتاب پیدائش کے دسویں باب میں ہے کہ ”یافث کے سات بیٹے تھے۔ (۱) جرم (۲) ماجوج (۳) مادی

(۴) یونان (۵) توبیل (۶) مسک (۷) تیراس

اس ماجوج کی بابت ہمارا معزز معاصرہ لکھتا ہے کہ ماکوک سے مغرب ہوا جس کو عبرانی میں ماغوغ کہتے تھے اور آگے چل کر یہ ثابت کیا ہے کہ گاگ میگاگ جس کو یا جوج ماجوج بنایا گیا ہے ایک ہی قوم پر استعمال کیا جاتا ہے ایسا ہو گا مگر

اس کی دلیل بیان نہیں کی۔

فائڈہ

اس میں کوئی شک نہیں کہ یا جوج ماجون ابتداء میں کس شخص کا نام تھا پھر اُس کی اولاد پر مستعمل ہونے لگا۔ کتاب حز قیل کے ۳۸ باب میں یوں آیا ہے اور ”خداوند کا کلام مجھ کو پہنچا“ اور اُس نے کہا۔ ”اے آدم زاد! تو جوج کی سرز میں کا ہے اور روشن اور قوبال کا سردار ہے اپنا منہ کر اور اُس کے برخلاف نبوت کر“ یہاں یا جوج کو ماجون کی سرز میں کا رہنے والا اور روشن اور مسک اور قوبال قوموں کا سردار کہا گیا ہے۔

الزاله وهم

بظاہر یا جوج اُس ملک اور قوم کو کہا جو جوج بن یافٹ کی اولاد سے ہیں۔ اور جو بلادِ شمال میں رہتے تھے جن کو آج کل تاتار اور چینی تاتار و ترکستان کہتے ہیں۔ اور انہی کی نسل کے لوگوں سے یہ ملک آباد ہے۔ اور جوج بن یا جوج انہی کے کسی فرقے کا نام تھا جو روس و قوبال اور مسک قوموں کا اُن دنوں میں حاکم ہوگا۔

یہاں سے بعض صاحبان کا یہ خیال کر لینا کہ جوج سے انگریز اور یا جوج سے روئی لوگ مراد ہیں محض غلط ہے نہ اس کی کوئی سند ہے نہ اس کا قائل کوئی عاقل ہے۔

اور بعض لوگ یا جوج ماجون چنگیز خانیوں کو کہتے ہیں۔ یہ بھی درست نہیں اللہ تعالیٰ قرآن پاک میں فرماتا ہے:

ثُمَّ أَتَبَعَ سَيِّئًا ۝ حَتَّىٰ إِذَا بَلَغَ بَيْنَ السَّدِئِينَ وَجَدَ مِنْ دُونِهِمَا قَوْمًا لَا يَكَادُونَ يَفْقَهُونَ قَوْلًا ۝ قَالُوا يَا إِذَا
الْقَرْنَيْنِ إِنَّ يَا جُوْجَ وَمَا جُوْجَ مُفْسِدُونَ فِي الْأَرْضِ فَهُلْ نَجْعَلُ لَكَ خَرْجًا عَلَىٰ أَنْ تَجْعَلَ بَيْنَنَا وَبَيْنَهُمْ
سَدًا ۝ (پارہ ۱۶، سورۃ الکھف، ایت ۹۲-۹۳)

پھر (ذوالقرنین) ایک سامان کے پیچھے چلا (تیاری کی)۔ یہاں تک کہ جب دوپہاڑوں کے بیچ پہنچا ان سے ادھر (پار) کچھ ایسے لوگ پائے کہ کوئی بات سمجھتے معلوم نہ ہوتے تھے۔ انہوں نے کہا اے ذوالقرنین پیش کیا جوج ماجون زمین میں فساد مچاتے ہیں تو کیا ہم آپ کے لئے کچھ مال مقرر کر دیں اس (شرط) پر کہ آپ ہم میں ایک دیوار بنادیں۔

فائڈہ

یہ ذوالقرنین کا تیراس فر ہے اور اُس کی کوئی سمت بیان نہیں کی۔ غالباً شمالی رخ کا دھاوا ہے کیونکہ زمین کی آبادی اسی حصہ میں بیشتر ہے۔ شمال میں فتح کرتے کرتے دوپہاڑوں کی گھاٹی میں پہنچے۔ اور اُس میں ایک قوم ملی جو بات نہ سمجھ سکی تھی۔ ترجمان کے ذریعے انہوں نے ذوالقرنین سے قوم یا جوج ماجون کی سرکشی اور فساد کا حال بیان کر کے اُس گھاٹی کے

بند کرنے کی درخواست کی کہ جس سے گزر کر یہ دونوں قومیں اُن کے ملک میں قتل و غارت کرتی تھیں۔ اور اس پر انہوں نے کچھ روپیہ اور پیداوار دینے کا بھی وعدہ کیا۔ ذوالقرنین نے کہا خدا نے مجھے بہت کچھ دے رکھا ہے تم صرف جسمانی مدد و دوکہ لو ہے کے سریئے میرے پاس لاو۔ چنانچہ وہ لوگ لائے۔ جب پہاڑ کی چوٹیوں تک دزے کولو ہے اور پھر وہ سے چُن دیا۔ تو تابا یا سیسہ پکھلا کر ڈال دیا جس سے وہ دیوار مضبوط ہو گئی نہ تو اُس کی بلندی اور چکناہٹ کی وجہ سے یا جوج ماجوج اُس پر چڑھ سکتے تھے نہ اُس میں سوراخ کھو دسکتے تھے۔ ذوالقرنین نے کہا یہ تم پر رحمتِ الٰہی ہے۔ اس کو گرنے کا ایک وقت خدا نے مقرر کر رکھا ہے جب وہ وقت آئے گا تو گرجائے گی یا اس لئے کہا تاکہ شکر گزاری کرتے رہیں اور ڈرتے رہیں۔ خدا تعالیٰ فرماتا ہے کہ وقتِ موعد پر دیوار ٹوٹے گی اور قوم یا جوج اور ماجوج اُس میں سے ادھر کے ملکوں میں آئے گی تو اس قدر بحوم ہو گا۔ حکم دھکا ایک دوسرے پر گرتے پڑتے غول کی طرح اُنمے چلے آئیں گے۔ آکر فتنہ و فساد کریں گے..... قتل غارت کریں گے کھیتیاں اجازیں گے۔ چونکہ دیوار کا یا جوج ماجوج کا باہر آ کر فساد کرنا بجا ظی ذوالقرنین کے ہزاروں سینکڑوں برس بعد ہو گا۔ اور یہ زمانہ قیامت کے قریب ہو گا۔

جب یا جوج ماجوج کو کھول دینے کے تو ہر بلندی سے دوڑتے چلے آئیں گے۔ (حقانی)

فائده

مغربی سفر سے فارغ ہو کر ذوالقرنین مشرقی سفر کا سامان درست کرنے لگا۔ اثنائے سفر میں اُن اقوام پر بھی گزر ہوا۔ جوزیر حکومت آچکی تھیں اور بعض اقوام نے ایک طاقت ور بادشاہ سمجھ کر ظالموں کے مقابلے کی فریاد کی، جس کا ذوالقرنین نے اپنی غیر معمولی قوت سے سد باب کر دیا۔

اُس قوم اور یا جوج ماجوج کے ملک میں دو پہاڑ حائل ہیں۔ جن پر چڑھائی ممکن نہیں تھی..... البتہ دونوں پہاڑوں کے بیچ میں ایک دزہ کھلا ہوا تھا اسی سے یا جوج ماجوج آتے اور ان لوگوں میں لوٹ مار کر کے چلے جاتے۔

ذوالقرنین کے غیر معمولی سد باب وسائل اور قوت و حشمت کو دیکھ کر انہیں خیال ہوا کہ ہماری تکالیف و مصائب کا سد باب اسی سے ہو سکے گا۔ اس لئے گزارش کی کہ ”یا جوج ماجوج“ نے ہمارے ملک میں او ڈھم مچا رکھا ہے، یہاں آکر قتل و غارت اور لوٹ مار کرتے ہیں۔ آپ اگر ہمارے اور انکے درمیان کوئی مضبوط روک تھام قائم کریں جس سے ہماری حفاظت ہو جائے۔ بلکہ اُس پر جتنا خرچ آئے ہم ادا کرنے کو تیار ہیں۔ چاہے آپ نیکس لگا کر ہم سے وصول کر لیں۔

یا جوج ماجوج کون ہیں؟ کس ملک میں رہتے ہیں؟ ذوالقرنین کی بنائی ہوئی آہنی دیوار کہاں ہے؟ یہ وہ سوالات ہیں جن کے متعلق مفسرین اور مورخین کے اقوال مختلف رہے ہیں۔ میرا خیال یہ ہے کہ یا جوج ماجوج کی قوم عام انسانوں

اور جنات کے درمیان ایک بزرخی مخلوق ہے اور جیسا کہ کعب احبار نے فرمایا اور نوادی نے فتاویٰ میں جمہور علماء سے لفظ کیا ہے۔ ان کا سلسلہ نسب باپ کی طرف سے آدم علیہ السلام پر ختم ہوتا ہے۔ مگر ماں کی طرف سے ڈاٹک نہیں پہنچتا۔ گویا وہ عام آدمیوں کے محض باپ شریک بھائی ہیں۔ کیا عجیب ہے کہ دجال اکبر جسے تمیم دارمی نے کسی جزیرہ میں مقید دیکھا تھا اس قوم کا ہو۔ جب حضرت مسیح علیہ السلام جو محض ایک آدم زاد خاتون (مریم صدیقہ) کے بطن سے فرشتہ کے پھونک مارنے کی وجہ سے پیدا ہوئے نزول من السماء کے بعد دجال کو ہلاک کر دیں گے۔ اس وقت یہ قوم یا جوج ماجوج دنیا پر خروج کرے گی۔ اور آخر کار حضرت عیسیٰ علیہ السلام کی دعا سے غیر معمولی موت مریگی۔ اللہ تبارک و تعالیٰ ارشاد فرماتا ہے کہ:

وَحَرَامٌ عَلَى قَرِيْةٍ أَهْلُكُنَّهَا أَنَّهُمْ لَا يَرِجُعُونَ ۝ حَتَّىٰ إِذَا فُتَحَتْ يَأْجُوجُ وَمَاجُوجٌ وَهُمْ مُنْكَلُّ حَدَبٌ يَنْسِلُونَ ۝ (پارہ ۷۱، سورۃ الانبیاء، آیت ۹۵، ۹۶)

اور حرام ہے اس بستی پر جسے ہم نے ہلاک کر دیا کہ پھر لوٹ کر آئیں۔ یہاں تک کہ جب کھو لے جائیں گے یا جوج و ماجوج اور وہ ہر بلندی سے ڈھلنکتے ہوں گے۔

مطلوب

جن کافروں کیلئے ہلاک اور غارت ہونا مقدر ہو چکا وہ کبھی اپنے کفر و عصيان کو چھوڑ کر اور توبہ کر کے خدا کی طرف رجوع کرنے والے نہیں۔ نہ وہ کبھی دنیا میں اس غرض کیلئے واپس بھیجے جاسکتے ہیں کہ دوبارہ یہاں آ کر گذشتہ زندگی کی تقصیرات کی تلافی کر لیں۔ پھر انہیں نجات و فلاح کی توقع کدھر سے ہو سکتی ہے۔ ان کیلئے تو صرف ایک ہی وقت ہے جب وہ دوبارہ توبہ کر کے خدا کی طرف رجوع کریں گے۔ مگر اس وقت پشیمانی کچھ کام نہیں آئے گی۔ وہ وقت قیامت کا ہے جس کے شروع قریب میں یا جوج ماجوج کا خروج ہوگا۔

قیامت کے قریب نزول عیسیٰ علیہ السلام کے بعد سدیٰ ڈوالقرین میں توڑ کر یا جوج ماجوج کا شکرلوٹ پڑے گا۔ یہ لوگ اپنی کثرت و اژدهام کی وجہ سے تمام بلندی و پستی پر چھا جائیں گے۔ جدھر دیکھوانی کا ہجوم نظر آئے گا۔ ان کا بے پناہ سیلا بائی ہڈت اور تیز رفتار سے آئے گا کہ کوئی انسانی طاقت روک نہ سکے گی۔ یہ معلوم ہو گا کہ ہر ایک ٹیلہ اور پھاڑ سے ان کی فوجیں پھسلتی اور رُحکتی چلی آ رہی ہیں۔

حدیث ترمذی ہے کہ

اے مسلمانو! قیامت اس وقت تک قائم نہیں ہوگی جب تک تم ایسی قوم سے نہ ٹزو جن کی بالوں کی جوتیاں ہوں گی

اور ان کے چہرے ڈھالوں جیسے چوڑے چکلے ہوں گے۔ یعنی قیامت سے پہلے تم کو ایسی قوموں سے لٹنے کا اتفاق ضرور ہوگا اور اُس قوم سے مراد ترک اور تاتاری لوگ ہیں۔ مگر بعض علماء کہتے ہیں وہی یا جوج ماجونج ہیں جو چنگیز خان اور اس کے بیٹے کے عہد میں خروج کر آئے تھے۔

علمائے اسلام احادیث سے استدلال کر کے کہتے ہیں کہ یہ دیوار قیامت کے قریب ٹوٹ جائے گی اور یہ تاتار اور چینی تاتاری قومیں جن کو یا جوج ماجونج کہا ہے۔ شام وغیرہ ملکوں پر حملہ آور ہوں گے۔ پھر ملکوں میں سخت فساد برپا کریں گے پھر خدا تعالیٰ کی ایک بلائے آسمانی سے سب ہلاک ہو جائیں گے۔

پھر مغرب و مشرق فتح کر کے ڈوالقرنین ایک اور راہ پر ہوئے۔ شاید یہ سمت شمال ہو۔ یہاں تک کہ جب مسافت قطع کر کے ایک ایسے مقام پر جو (دو پہاڑوں کے درمیان میں تھا) پہنچ تو ان پہاڑوں سے اس طرف ایک اجنبی قوم کو دیکھا جو بلکل اجنبی تھے۔ وحشی اور بے سمجھہ ہونے کی وجہ سے وہ کسی بات کو بھی سمجھتے نہیں تھے۔ مگر کسی مترجم کے ذریعے سے انہوں نے ڈوالقرنین سے عرض کیا کہ ”اے ڈوالقرنین! قوم یا جوج ماجونج جو گھٹائی کی اُس طرف رہتی ہے، ہماری اس زمین میں کبھی کبھی آکر فساد مچاتی ہے۔ ہم پر حملہ کر دیتی ہے۔ اور ہم اُس قوم کا مقابلہ نہیں کر سکتے۔ سو کیا آپ اجازت دیتے ہیں کہ ہم لوگ آپ کے لئے کچھ چندہ جمع کریں۔ اس شرط پر کہ آپ ہمارے اور ان کے درمیان کوئی آڑ بنا دیں کہ وہ پھر آنے نہ پائیں۔“ ڈوالقرنین نے جواب دیا کہ ”جس مال میں میرے رب نے مجھ کو تصرف کرنے کا اختیار دیا وہ بہت کچھ ہے سو مال کی تو مجھ کو ضرورت نہیں۔ البتہ ہاتھ پاؤں سے میری مدد کرو تو میں تمہارے اور ان کے درمیان میں مضبوط دیوار بنانا دوں۔ اچھا تم لوگ میرے پاس لو ہے کی چادریں لاو۔ دام سرکار سے ملیں گے اور ضرورت کی اور چیزیں بھی منگوانی ہوں گی۔“ چنانچہ سب سامان جمع کیا گیا اور دونوں پہاڑوں کے درمیان بنیاد کھود کر اُس کو پھر سے بھرا کر اوپر سے بھی لو ہے کی چادروں کے رذے رکھنے شروع کئے یہاں تک کہ جب رذے ملاتے ملاتے ان دونوں پہاڑوں کے دونوں سروں کے بیچ کے خلا کو پہاڑوں کے برابر کر دیا تو حکم دیا کہ دھونکو۔ دھونکنا شروع ہو گیا یہاں تک کہ جب دھونکتے دھونکتے اُس کو سرخ انگارا کر دیا اُس وقت حکم دیا کہ اب میرے پاس پکھلا ہوا تابا لاؤ جو پہلے سے تیار کرالیا ہو گا کہ اُس پر ڈال دوں چنانچہ تابا لایا گیا۔ اور آلات کے ذریعہ اوپر سے گردایا گیا کہ تمام درزوں میں گھس کر سب چادریں ایک ذات ہو کر ایک ڈال کی دیوار آہنی بن گئی۔ اُس کا طول و عرض خدا کو معلوم، سونہایت اونچی اور مضبوط ہونے کے سبب سے نہ تو یا جوج ماجونج اُس پر چڑھ سکتے ہیں اور نہ ہی اُس میں نقب لگا سکتے تھے اور دیوار بنانے کے وقت وہ لوگ اس موقع سے بہت دور تھے۔ کیونکہ اُس طرف وسیع زمین ہے۔ ڈوالقرنین نے جب اس دیوار کو تیار دیکھا جس کا تیار کرنا معمولی کام نہ تھا تو بطور شکر کے کہا کہ یہ

دیوار کی تیاری میرے رب کی رحمت ہے مجھ پر۔ اس وجہ سے کہ اُس نے میرے ہاتھ سے یہ کام لیا اور اس دیوار سے باہر بننے والوں کیلئے بھی کہ یا جوج ماجون کے شر سے محفوظ ہو گئے۔ پھر جب اُس کے فناء کا وقت آئے گا تو اس کو ڈھا کر زمین کے برابر کر دے گا اور میرے رب کا کام اپنے وقت پر ضرور واقع ہوتا ہے۔ (سورۃ الکھف ۱۶۴)

فوائد

قرآن و حدیث سے اُس کے متعلق چند باتیں معلوم ہوتی ہیں۔

- (۱) اُس کا بانی کوئی مقبول بندہ ہے۔ (۲) وہ جلیل القدر یا دشادش ہے۔ (۳) وہ دیوار آہنی ہے۔ (۴) اُس کے دونوں سرے دونوں پہاڑوں سے ملے ہوئے ہیں۔ (۵) اس دیوار کے اُس طرف یا جوج ماجون ہیں۔ وہ بھی عام مفہوم نکل سکے۔
- (۶) حضور ﷺ کے دور میں اُس دیوار میں تھوڑا سا سوراخ ہو گیا تھا۔ (۷) وہ لوگ ہر روز اُس دیوار کو چھیلتے ہیں اور پھر وہ دیوار اللہ کے حکم سے پہلے ہی کی طرح مضبوط ہو جاتی ہے اور قرب قیامت میں جب چھیل چکیں گے تو کہیں گے کہ انشاء اللہ تعالیٰ کل بلکل آر پار کر دیں گے۔ چنانچہ اُس روز وہ دیوار پھر دیز نہ ہو گی۔ اور اگلے روز اسے توڑ کر نکل پڑیں گے۔
- (۸) یا جوج ماجون کی قوت باوجود آدمی ہونے کے دیگر آدمیوں سے بہت ذیادہ ہے اور تعداد میں بھی بہت زیادہ ہیں۔
- (۹) وہ عیسیٰ علیہ السلام کے وقت میں نکلیں گے اور اُس وقت عیسیٰ علیہ السلام بوجی الہی خاص لوگوں کو لے کر کوہ طور پر چلے جائیں گے۔ باقی لوگ اپنے طور پر قلعہ بند اور محفوظ مکانوں میں بند ہو جائیں گے۔ (۱۰) یہ کہ وہ دفعۃ غیر معمولی موت مر جائیں گے۔

فائدة

پہلے پانچ اوصاف قرآن سے اور باقی کے پانچ اوصاف احادیث صحیح سے معلوم ہوتے ہیں۔ پس جو شخص ان سب اوصاف کو پیش نظر رکھے گا۔ اُس کو معلوم ہو گا کہ جتنی دیوار کالوگوں نے اپنی رائے سے پتہ دیا ہے یہ مجموعہ اوصاف ایک میں بھی نہیں پایا جاتا۔ پس وہ خیالات صحیح معلوم نہیں ہوتے اور حدیثوں کا انکار یا نصوص کی تاویلات بعیدہ خود دین کے خلاف ہے۔ رہایہ فہرست مخالفین کا کہ ہم نے تمام زمین کو چھان مارا مگر کہیں اُس کا پتہ نہ ملا۔ صاحب روح البیان نے لکھا ہے کہ ہم کو اس کا موقع معلوم نہیں۔ ممکن ہے کہ ہمارے اور اُس کے درمیان بڑے بڑے سمندر حائل ہوں۔ اور یونہی اُنکلیں دوڑانا واجب التسلیم نہیں۔ اور جب تخبر صادق ﷺ نے (جس کا صدق دلائل قطعیہ سے ثابت ہے) اُس دیوار کی اور مع اس کے اوصاف کے خبر دی ہے تو ہم پر تصدیق کرنا واجب ہے اور ایسے مشکلین کے فضول کلام کی طرف توجہ کرنے کا منشاء شخص

دین کی کمزوری اور ایمان کی کمی ہے۔

یاجوج ماجوج دو قبیلے ہیں

یہ مفسد پہاڑی لوگ موسم بہار میں پہاڑ کے ادھر آ کر کھیتی باڑی سب چاٹ جاتے ہیں اور مکانات ویران کر جاتے ہیں اس مقام پر جو قوم آباد تھی اُس کی زبان غیر تھی جو سمجھ میں نہیں آتی تھی۔ غرض انہوں نے ڈوالقرنین کو صاحب لشکر و جاہ و حشم دیکھ کر اپنی زبان میں اشارہ وغیرہ سے سمجھا کہ اپنی قابلِ رحم مصیبت ظاہر کی اور ایک مضبوط دیوار حائل کرانی چاہی۔ ڈوالقرنین نے اول تلوہ ہے کو بڑے بڑے لٹھے دونوں پہاڑوں کی کشادگی میں ڈلوائے اور اس میں آگ دے کر خوب دھونکوانا شروع کیا۔ اور جب وہ لال انگارہ بن گیا تو اُس میں پکھلا ہوا تا نباڑ لوا یا جودرزوں میں بیٹھ کر جنم گیا اور سب مل کر ایک مضبوط پہاڑ جیسی دیوار بن گئی جس کا نام سید سکندر ری ہے اور وہ آج تک موجود ہے قیامت کے قریب یا جون ماجون سید سکندر ری کو توڑ کر دنیا پر ٹوٹ پڑیں گے اور سارے دریاؤں کا پانی پی جائیں گے اور سارے درختوں کے پھل کھا جائیں گے۔ مزید تفصیل آتی ہے۔

یاجوج ماجوج کون اور کیا ہیں

بچپن سے ہم انکے متعلق سنتے تھے لیکن جب اللہ نے دولت علم سے نوازا تو مکمل آگاہی ہوئی بالخصوص "کتاب الاشاعة فی اشراط الساعه" کے ترجمہ کے وقت تو کسی قسم کا ابہام نہ رہا۔ چونکہ یہ ایک معلوماتی اور تاریخی کتاب ہے اسی لئے اسے یکجا کر کے بصورت رسالہ ہدیہ ناظرین ہے۔ یاجوج ماجوج کا قرآن مجید و احادیث مبارکہ میں مفصل ہے۔

قرآن مجید

قرآن مجید میں یاجوج ماجوج کا متعدد مقامات پر ذکر آیا ہے مثلاً اللہ تعالیٰ نے فرمایا:

(۱) قَالُوا يَا إِنَّا لِلنَّاسِ إِنَّ يَاجُوجَ وَمَأْجُوجَ مُفْسِدُونَ فِي الْأَرْضِ (پارہ ۱۶، سورۃ الکھف، ایت ۹۳)

انہوں نے کہاے ڈوالقرنین پیش کیا جو یاجوج ماجوج زمین میں فساد چاٹتے ہیں۔

(۲) حَتَّىٰ إِذَا فُتَحَتُ يَاجُوجُ وَمَأْجُوجُ وَهُمْ مِنْ كُلِّ حَدَبٍ يَنْسِلُونَ ۝ (پارہ ۱۷، سورۃ الانبیاء، ایت ۹۶)

یہاں تک کہ جب کھولے جائیں گے یاجوج و ماجوج اور وہ ہر بلندی سے ڈھلتے ہوں گے۔

احادیث مبارکہ

نبی پاک ﷺ نے فرمایا "قیامت قائم نہ ہوگی جب تک دس نشانیاں ظاہرنہ ہوں۔ (۱) طلوع الشمس از مغرب

(۲) دخان (دھواں) (۳) دا بہ (۴) یا جوج ماجوج (۵) نزول عیسیٰ بن مریم علیہما السلام (۶) تین خسوف (۷) نار (۸)

جو قصر عدن سے نکلے گی۔ (الحدیث، رواہ ابن ماجہ، عن حذیفۃ بن أسد رضی اللہ تعالیٰ عنہ)

یا جوج ماجوج کا نسب

وہ بنو آدم ہیں از بنو یافث بن نوع علیہ السلام اسی پر دھب (بن منبه رضی اللہ عنہ) نے جزم فرمایا اور اسی پر تمام بہت سے متاخرین نے اعتماد کیا ہے۔ بعض نے کہا وہ تُرک سے ہوں گے۔ یہی ضحاک نے کہا اور بعض نے کہا کہ یا جوج تُرک سے ہوں گے اور ماجوج ولیم سے۔

عجوبہ

حضرت کعب الاحبار رضی اللہ تعالیٰ عنہ نے فرمایا کہ وہ بنو آدم سے ہیں لیکن بی بی حوارضی اللہ تعالیٰ عنہا کے بطن سے نہیں۔ اس کی تفصیل یہ ہے کہ حضرت آدم علیہ السلام کو نیند میں احتلام ہوا آپ کا نطفہ گر کر مٹی میں مل گیا اللہ تعالیٰ نے اس سے یا جوج ماجوج کو پیدا فرمایا لیکن یہ قول مردود ہے اس لئے کہ انبیاء علیہم السلام احتلام سے پاک ہوتے ہیں اس کا جواب یہ ہے کہ انبیاء علیہم السلام کے لئے احتلام ناجائز ہے جو خواب میں کسی سے جماع کیا جائے اگر ان کا خواب میں صرف نطفہ نپک کر نکلے تو وہ جائز ہے یہ ایسے جیسے پیشاب کیا جائے۔ (الاشاعت)

تحقیقی قول

حضرت حافظ ابن حجر (عقلانی) رحمۃ اللہ المتنوی ۸۵۲ھ نے فتح الباری میں فرمایا کہ پہلا قول قابل اعتماد ہے اس لئے کہ اگر وہ سیدنا آدم علیہ السلام کے نطفہ سے نہیں تو پھر طوفان نوح علیہ السلام کے وقت کہاں تھے؟

یا جوج ماجوج ہمارے اضیافی بھائی ہیں

حضرت امام نووی رحمۃ اللہ علیہ نے فتاویٰ میں فرمایا کہ یا جوج ماجوج ہیں تو حضرت آدم کی اولاد لیکن سیدہ بی بی حوارضی اللہ عنہا کے بطن سے نہیں ہیں۔ جمہور علماء کا قول ہے اس معنی پر ہمارے اضیافی بھائی ہوئے (اضیافی بھائی جس کا باپ ایک ہوا اور ماں جدا چدا۔ اُویسی غفرلہ)

فائده

مذکورہ بالاروایت صرف حضرت کعب الاحبار رضی اللہ عنہ سے مروی ہے اور بس، بلکہ امام ابن حجر (عقلانی رحمۃ اللہ)

نے فرمایا کہ کعب الاحبار کے قول کا رد حدیث مرفوع میں ہے فرمایا کہ یا جوج ماجوج ذریٰ نوجہیں اور سیدنا نوح علیہ السلام

قطعاً ذرية حواسے ہیں۔

فائدة

حضرت ابو ہریرہ رضی اللہ عنہ سے مرفوعاً مردی ہے کہ سیدنا نوح علیہ السلام کے تین بیٹے تھے (۱) سام (۲) حام (۳) یافث۔ سام سے عرب و فارس و روم ہیں۔ حام سے قبط، بربر، سوڈان ہیں۔ یافث سے یاجوج و ماجوج، ترک، مقالیہ ہیں۔

فائدة

حضرت حافظ (ابن حجر عسقلانی رحمۃ اللہ) نے فرمایا کہ اس روایت کی سند میں ضعف ہے۔

حلیہ یاجوج و ماجوج

حضرت کعب الاحباد رضی اللہ عنہ نے فرمایا کہ یاجوج ماجوج تین قسم کے ہیں (۱) ان کے اجسام ارز کی طرح ہیں (ارز خالق اہمہ و سکون الراء پھر زاء) وہ ایک بڑا درخت ہے۔ (ابن ابی حاتم)

فائدة

”نهایہ“ میں ہے کہ ارز ایک لکڑی مشہور ہے بعض نے کہا کہ یہی صنوبر ارز ہے۔ (۲) چار ہاتھ لمبے چار ہاتھ چوڑے ہیں۔ (۳) ان کی ایک قسم ایسی ہے کہ ایک کان انکا جسم پر ہوتا ہے اور دوسرے سے جسم کوڑھانپتے ہیں۔ حدیث سیدنا حذیفہ رضی اللہ عنہ میں ایسے ہی وارد ہوا ہے۔

فائدة

حضرت ابن عباس رضی اللہ عنہ سے مردی ہے فرمایا کہ یاجوج و ماجوج میں سے بعض کا قد صرف ایک بالشت، بعض کا دو بالشت سب سے لمبا صرف تین بالشت۔ (الحاکم من طریق ابی الجوزاء)

۲۲ قبلے

حضرت قادہ رضی اللہ عنہ نے فرمایا کہ یاجوج ماجوج کے بائیس (۲۲) قبلے ہیں۔ حضرت سلطان سکندر رحمۃ اللہ علیہ نے اکیس (۲۱) کے آگے دیوار کھینچ دی تھی ایک قبیلہ جنگ سے بھاگ نکلا وہ یہی ترک ہیں ان کے اکیس (۲۱) قبیلوں کو دیوار حائل ہے۔

سدی نے فرمایا کہ ترک یاجوج ماجوج کے سرایا میں سے ایک سریہ ہے وہ عرصہ سے غائب ہے۔ حضرت سکندر

رحمۃ اللہ علیہ نے یا جوج ماجوج کے آگے دیوار چھینگی تو باہر والے باہر ہے۔ (ابن مردویہ)

حضرت خالد بن عبد اللہ بن حرمہ اپنی خالہ سے مرفوع اور وايت کرتے ہیں فرمایا کہ تم کہتے ہو کہ دشمن نہیں (یہ خام خیال ہے اس لئے) کہ تم دشمنوں سے لڑتے رہو گے یہاں تک کہ تمہاری آخری جنگ یا جوج ماجوج سے ہوگی۔ وہ چوڑے چہرے والے، چھوٹی آنکھوں والے، سخت بالوں والے، وہ ہر ڈھلوان کے نیچے اترنے نگے گویا ان کے چہرے **المجان المطرقة** ہیں۔ (احمد، طبرانی)

مصنف رحمۃ اللہ علیہ نے فرمایا کہ میں کہتا ہوں کہ اس کی تاکید اس حدیث سے ہوتی ہے کہ ٹرک یا جوج ماجوج کے قبائل میں سے ایک قبیلہ ہے۔ سخت قسم کے سرخ و سیاہی کے درمیان میں ہونگے۔

سیرت یا جوج و ماجوج

(۱) حضرت ابن مسعود رضی اللہ عنہ سے مرفوع امردی ہے کہ یا جوج بہت کم ہے کہ یا جوج ماجوج ایک ہزار اولاد چھوڑ کر مرتا ہے۔ (رواهہ بیہ حیان فی صحیحہ)

(۲) عمرو بن اوس اپنے والد سے مرفوع اور وايت کرتے ہیں کہ یا جوج ماجوج جتنا چاہیں جماع کر لیں ان میں کوئی ایک مرتا ہے تو ایک ہزار اولاد چھوڑ کر جاتا ہے یا اس سے بھی زیادہ۔ (رواهہ النسائی)

(۳) یا جوج ماجوج کیلئے عورتیں ہو گئی وہ ان سے جتنا چاہیں اور وہ (عورتیں) ان کے لئے درخت ہیں جتنا چاہیں نجع ڈالیں۔ (رواهہ ابن ابی حاتم و ابن مردویہ)

(۴) حضرت عبد اللہ بن عمر رضی اللہ عنہ سے مردی ہے کہ یا جوج ماجوج اولاً آدم علیہ السلام میں سے ہیں۔ ان کے علاوہ تین گروہ ہیں ان میں سے جو بھی مرتا ہے ایک ہزار یا اس سے زائد اولاد چھوڑ کر مرتا ہے۔

(رواهہ الحاکم و ابن مردویہ)

(۵) حضرت ابن عمر رضی اللہ عنہ سے اسی طرح مردی ہے انہوں نے اس پر اضافہ کیا اور ان تین گروہ کے نام بتائے ہیں۔

(۱) تاویل (۲) تاریخ (۳) نسک۔ (رواهہ الطیرانی و ابن مردویہ و البیهقی و عبد بن حمید)

فائده

عبد بن حمید نے یہی روایت حضرت عبد اللہ بن سلام رضی اللہ عنہ سے اسی طرح روایت کی اور یہ روایت صحیح سے مروی ہے۔

(۶) حضرت عبد اللہ بن عمر رضی اللہ عنہ سے مردی ہے فرمایا کہ جن و انس کے کل دس اجزاء ہیں ان میں سے نو حصے یا جوج

ما جو ج ہیں باقی ایک حصہ جملہ انسان (رواه ابن ابی حاتم)

(۷) یا جو ج ماجو ج سدہ سکندری کو روزانہ کھو دتے ہیں۔

(رواه الترمذی و حسنہ و ابن حبان و الحاکم اور ان دونوں نے اسے صحیح کہا ہے)

(۸) حضرت ابو ہریرہ رضی اللہ عنہ سے مرفوع امر وی ہے کہ یا جو ج ماجو ج روزانہ سدہ سکندری کو کھو دتے ہیں یہاں تک کہ قریب ہے کہ وہ اسے توڑؤالیں انکا سردار کہتا ہے چلو اسے کل ہی توڑؤالیں گے اللہ تعالیٰ دوسرے دن اسے پہلے سے بھی سخت بنا دیتا ہے یہاں تک کہ جب اس کی مدت پوری ہو جاتی ہے اور اللہ تعالیٰ کا ارادہ ہوتا ہے کہ انہیں لوگوں پر بھیج تو آخر میں انکا سردار کہے گا چلو کل انشاء اللہ پڑھا ہو گا پھر جب وہ کل آئیں گے تو دیوار اتنی باقی ہو گی جہاں اسے چھوڑ کر گئے تھے اسے توڑکر لوگوں پر ٹوٹ پڑیں گے۔ (الحدیث)

فائدہ

حضرت حافظ ابن حجر نے فرمایا کہ رواه الترمذی و ابن حاجہ الحاکم و عبد بن حمید و ابن حیان از قادہ اور ان کے بعض رجال رجال الصحیح ہیں۔

تین نشانیاں

حضرت ابن العربي (رحمۃ اللہ علیہ) المتوفی ۲۳۸ھ نے فرمایا کہ اس حدیث میں تین نشانیاں ہیں۔

(۱) سدہ سکندری کو رات کو کھو دتے ہیں۔ لیکن اللہ نے انہیں روکے رکھا ہے کہ اسے توڑنہ سکیں۔

(۲) انہیں روکے رکھا ہے کہ وہ دیوار پر سیڑھی لگا کر اور پر چڑھیں یا کسی اور طریقے سے اور پر چڑھیں اس کا نہ انہیں الہام فرماتا ہے نا کوئی انہیں اس کا علم ہو سکے گا۔ یعنی برولیت و ہب (بن منبه رضی اللہ عنہ) ان کے بڑے بڑے درخت اور رکھیتیاں اور دیگر آلات ہیں۔

(۳) انہیں اللہ نے انشاء اللہ کہنے سے روک رکھا ہے یہاں تک کہ وقت مقرر آجائے۔

فائدہ

ابن حجر (عسلانی رحمۃ اللہ علیہ) نے فرمایا کہ ان میں بڑے کارگیر اور صاحب تصرفات ہیں اور بہت بڑی رعایا ہے جو کام میں اپنے سردار کے مطیع ہیں اور ان میں بعض ایسے بھی ہیں جو اللہ کا عرفان بھی رکھتے ہیں اور اس کی قدرت کاملہ کے قائل بھی ہیں۔

عجوہ

اس میں احتمال بھی ہے کہ انشاء اللہ ان کے سردار سے بلا ارادہ نکلے گا اس کا اسے معنی بھی معلوم نہ ہو گا لیکن اس کلمہ (انشاء اللہ) کی برکت سے اُس کا مقصد پورا ہو جائے گا، ان دونوں احتمالوں سے حدیثیں وارد ہیں۔

(۱) حضرت ابو ہریرہ رضی اللہ عنہ سے روایت ہے کہ جب اللہ تعالیٰ کا امر آئے گا تو بعض کی زبان پر بے ساختہ جاری ہو گا۔ انشاء اللہ تعالیٰ کل اس کام سے فراغت پائیں گے۔ (رواہ عبد بن حمید)

(۲) حضرت ابو ہریرہ رضی اللہ عنہ نے فرمایا کل واپس دیوار توڑنے آئیں گے تو وہ پہلے سے بھی زیادہ مضبوط ہو گی۔ یہاں تک کہ اللہ تعالیٰ جب ارادہ فرمائے گا کہ یہ (یاجوج ماجوج، خروج کرے) ان میں سے ایک کو اسلام کی دولت سے نوازے گا وہی مومن کہے گا کل انشاء اللہ تعالیٰ اس دیوار کو توڑ دالیں گے چنانچہ جب کل کے دن آئیں گے تو دیوار توڑ دالیں گے۔ (رواہ ابن مردویہ) (اس کی سند ضعیف ہے)

خلاصہ یہ کہ انشاء اللہ تعالیٰ ان کے سب سے بڑے قویٰ کو القاء ہو گا اور یہ احتمال بھی ہے کہ ان میں سے ایک کو دولت اسلام نصیب ہو گی جیسا کہ ہر دونوں احتمالوں کی روایات مذکور ہوئیں۔

شبِ معراج یا جوج ماجوج

حضرت ابن عباس رضی اللہ عنہ سے مروی ہے کہ حضور نبی پاک ﷺ نے فرمایا کہ شبِ اسراء اللہ تعالیٰ نے مجھے یاجوج ماجوج کیلئے دعوتِ اسلام کیلئے بھیجا، میں نے انہیں اللہ تعالیٰ کے دین اور اُس کی عبادت کی دعوت دی تو انہوں نے میری دعوت سے انکار کیا اور وہ دوزخ میں جائیں گے اُن بنو آدم کے ساتھ جو میرے نافرمان ہیں اور اولادِ ابلیس کے ساتھ۔

سوال

اوپر کی حدیث میں ایک کا اسلام لانا ثابت ہے؟

جواب

یہ معراج شریف کے واقعہ کے بعد ہے دوسرا یہ کہ وہ ایک ہے اور وہ کالمعدوم للا کثر حکم الکل قاعدہ مشہور ہے۔

خروج یا جوج ماجوج کا وقت

خروج یا جوج ماجوج کے بارے میں حدیث وارد ہیں۔

www.rehmani.net

(۱) حضرت نواس بن سمعان رضی اللہ عنہ نے دجال کے ذکر اور اس کی سیدنا عیسیٰ علیہ السلام کے ہاتھوں ہلاکت کے بعد ذکر فرمایا کہ عیسیٰ علیہ السلام کے پاس ایک قوم آئے گی جنہیں دجال سے اللہ تعالیٰ نے بچایا ہوگا ان کے چہرے پر حضرت عیسیٰ علیہ السلام ہاتھ پھیر کر ان کے جنت میں درجات بیان فرمائیں گے وہ اس حال میں ہونگے کہ اللہ تعالیٰ حضرت عیسیٰ علیہ السلام کو وہی بھیجے گا کہ میں نے اپنے ایسے بندے نکالے ہیں کہ ان کے ساتھ لڑنے کی کسی کو طاقت نہیں میرے ان بندوں (جو آپ کے پاس حاضر ہونگے) کو پہاڑ پر لیجا یئے۔

اس کے بعد اللہ تعالیٰ یا جوج و ماجوج کو خروج کا حکم فرمائے گا وہ لوگوں پر خروج کریں گے۔ آتے ہی تمام پانی پی جائیں گے۔ اور لوگ (مومن) ان سے نجع کر قلعوں میں محفوظ ہو جائیں گے اور اپنے مویشی (جانور) بھی ساتھ لیجا یں گے یا جوج و ماجوج تمام روئے زمین کا پانی چٹ کر جائیں گے یہاں تک کہ ان کا کوئی کسی نہر سے گزرے گا تو وہ اکیلا ہی تمام نہر کا پانی پی جائے گا یہاں تک کہ وہ نہر خشک ہو کر رہ جائے گی لوگ اس کے بعد وہاں سے گزریں گے تو کہیں گے کہ یہاں تو پانی کی نہر تھی مومن لوگ سب کے سب قلعوں میں محفوظ ہونگے یا شہروں میں ہونگے۔

یا جوج و ماجوج بحیرہ طبریہ سے گزریں گے تو اس کا تمام پانی نگل جائیں گے یہاں تک کہ ان کے بعد بعض لوگ گزریں گے تو کہیں گے کہ یہاں تو بڑی نہر (طبریہ) تھی لیکن اس وقت اس میں معمولی سا پانی ہوگا۔ حضرت عیسیٰ علیہ السلام اور آپ کے رفقاء قلعوں میں محصور ہوں گے خواراک وغیرہ سب ختم ہو جائے گی اس وقت تسلیم اور گدھے کا ایک سر سودینار سے ذیادہ بہتر ہوگا۔ (رواہ مسلم)

مسلم شریف وغیرہ کی ایک روایت میں ہے کہ یا جوج و ماجوج کہیں گے ہم نے تمام اہل زمین کو مارڈا اب چلو آسمان والوں کو بھی قتل کر دیں وہ آسمان کی طرف تیر پھینکیں گے اللہ تعالیٰ ان کے تیر کو خون آلوہ کر کے واپس کرے گا۔ بعض روایات میں ہے کہ یا جوج و ماجوج کا کوئی ایک اپنا حرہ لہرا کر آسمان کی طرف پھینکے گا تو اس کی طرف خون آلوہ ہو کر واپس آئے گا یہ بھی ایک بہت بڑی آزمائش اور فتنہ ہوگا اللہ تعالیٰ کا نبی (حضرت عیسیٰ علیہ السلام) اور آپ کے رفقاء اللہ تعالیٰ کی طرف التجاء کریں گے اللہ تعالیٰ کیڑے بھیجے گا جو یا جوج و ماجوج کی گردنوں میں لٹک جائیں گے۔

یا جوج و ماجوج کی ہلاکت

ایک روایت میں ہے کہ اللہ تعالیٰ یا جوج و ماجوج کیلئے کیڑے جیسی شے بھیجے گا وہ کیڑوں کی طرح ہوگی جیسے اونٹ اور بکریوں کی ناک میں ہوتی ہے۔ (نفف بفع النون والغین المعجمہ وہ کیڑا جو اونٹوں اور بکریوں کی ناک میں ہوتا ہے)

یا جوج ماجون صحیح کے وقت مرے پڑے ہوں گے گویا وہ ایک ہی آن میں تمام ہلاک ہوں گے اُن کی کسی قسم کی آواز سنائی نہ دے گی۔ مسلمان کہیں گے کوئی ہے جو جان کی بازی لگا کر ان دشمنوں (یا جوج ماجون) کی خبر لے آئے۔ ایک مردے مومن اپنی جان اللہ کے نام پر قربان کر کے نیچے اترے گا اُسے یقین ہو گا کہ میں فتح کرو اپس نہیں لوٹ سکوں گا جب وہ اترے گا تو دیکھے گا کہ وہ (یا جوج ماجون) ایک دوسرے پر مرے پڑے ہیں وہاں سے پکارے گا ”مسلمانوں! مبارک ہو اللہ تعالیٰ نے تمہارے دشمن سے کفایت کی ہے“ تمام لوگ اپنے شہروں اور قلعوں سے نکل کھڑے ہو گئے اور اپنے مولیٰ شی (جانور) بھی ساتھ لائیں گے لیکن اُن جانوروں کیلئے گھاس وغیرہ نہ ہو گا۔ بس اب اُنکا اپنا گوشت ہی ہو گا لیکن اللہ تعالیٰ کے فضل سے وہ خود بخود ہی موٹے ہو جائیں گے ایسے کہ جیسے بہترین جانور موٹے ہوتے ہیں۔

حضرت عیسیٰ علیہ السلام اپنے رفقاء سمیت زمین کی طرف تشریف لائیں گے۔ زمین کے چھپے چھپے پر یا جوج ماجون کی بدبو پھلی ہو گی لوگوں کو وہ بدبو کھارہ ہی ہو گی وہ اُس وقت کہیں گے اس جیسے سے موت بھلی۔ تمام لوگ اللہ تعالیٰ کی بارگاہ میں فریاد کریں گے۔ اللہ تعالیٰ آٹھ دنوں تک غبار آسودہ ہوا بھیجے گا لوگوں پر غبار اور دھواں ہی ہو گا اس سے وہ زکام (ززلہ وغیرہ) میں بتلا ہو جائیں گے اس کے بعد تین دنوں کے بعد نجات پائیں گے۔ وہ ہوا یا جوج ماجون کے مردار کو دریا میں پھینک دے گی۔

سیدنا عیسیٰ علیہ السلام کی دعا قبول

ایک روایت میں ہے کہ حضرت عیسیٰ علیہ السلام اور آپ کے رفقاء اللہ تعالیٰ کی طرف رجوع کریں گے اس پر اللہ تعالیٰ ایسے پرندے بھیجے گا جیسے اونٹ کی گردان ہوتی ہے وہ یا جوج ماجون کے مردار اٹھا کر لے جائیں گے جہاں اللہ تعالیٰ چاہے گا۔ ایک روایت میں ہے کہ انہیں آگ میں پھینکیں گے۔ اُس میں منافات نہیں اس لئے کہ انہیں دریا میں پھینکیں گے تو وہ دریا آگ بن جائے گا۔ قیامت میں بھی ایسا ہو گا کہ کفار کیلئے دریا آگ کے دریا ہو گے۔

رحمت کی بارش

پھر اللہ تعالیٰ بارش نازل فرمائے گا کوئی گھر مٹی کا یا بادلوں کا ایسا نہ ہو گا جہاں وہ بارش نہ پہنچی ہو گی تمام روئے زمین کو وہ بارش دھوڑا لے گی اب زمین آئینے کی طرح ہو گی یہاں تک کہ اُس میں آدمی اپنا چہرہ دیکھا جاتا ہے۔ پھر زمین کو حکم ہو گا اپنی کھیتی اُگا اور پھل وغیرہ نکال اور اپنی برکت واپس لوٹا۔ اُس وقت اتنی برکت ہو جائے گی کہ ایک انار کو ایک جماعت کھائے گی اور اُس کے چھپکوں سے دھوپ سے بچنے کیلئے چھتری کا کام لیں گے۔ لوگ یا جوج ماجون کے تیروں ڈھالوں وغیرہ کو سات سال تک ایندھن کی طرح جلا جائیں گے۔

یا جوں ماجوں کے تفصیلی واقعات ناظرین نے ملاحظہ فرمائے ان واقعات اور معلومات کے ساتھ عقیدہ علم غیب کو نہ بھولنا کہ اللہ نے اپنے حبیب اکرم ﷺ کو اتنی وسعت علمی بخشی ہے کہ عالم کائنات کے ذرہ ذرہ کو آپ ﷺ ایسے واضح طور جانتے ہیں جیسے تھیلی پر رائی کا دانہ۔ اور ساتھ یہ بھی ارشاد فرمایا کہ یا جوں ماجوں قرب قیامت میں ایک عظیم فتنہ ہے جسے حضرت عیسیٰ علی نبینا و علیہ الصلاۃ والسلام کی برکت سے مٹایا جائے گا۔

فقط والسلام

۷ اربع آخر ۱۴۲۸ھ بروز ہفتہ

مدینے کا بھکاری الفقیر القادری ابوالصالح محمد فیض احمد اویسی رضوی غفرلہ

بہاولپور۔ پاکستان